



మొరటె
శ్రీపతి

అయితే సీకటి సీకటి గున్నాదే ఆ యిల్లు. బుడ్డిదీపం ఉన్నాది సూడూ దాని వక్కయిల్లు అని గుర్తులు చెప్పి, చేత్తో చూపి 'తెలిసిందా?' అని అడిగి కొండడు తెలిసిందని చెప్పిం తర్వాత తనదారిని వెళ్ళిపోయాడు ఆ పెద్దమనిషి కొండడుతో పాటు బస్సు దిగాడు. వూరుకు దారితెలీదు అని వెతుక్కుంటుంటే ఆ వూరిమనిషే కలవడం-దాంతో అచిక్కు విడిపోయింది కొండడుకి ఆ మనిషిమీద గౌరవం కలిగింది.

గొడుగు ఉన్నా తడిసి పోతున్నాడు. గాలికి గొడుగు చేతిలో వూగిపోతున్నది

కొండడు ఆ చెప్పిన యింటి ముందు కొచ్చి ఆగాడు ఇంట్లో మనుషులెవ్వరూ కనిపించలేదు లోపల దీపం మసక వెలు తురు కనిపిస్తున్నది

'సాయి తిరి' అని పిలిచాడు బయట పీదిలోంచి.

'వోరు?' అని బయట అరుగు చీకటి. లోంచి ఎవరో అడగడం వినిపించింది ఎంత పరిశీలనగా చూసినా మనిషి ఆ చీకట్లో కనిపించలేదు.

'నీను సాయి తిరి అన్నని' అన్నాడు.

వాన వచ్చుడుకి వినిపించినట్టులేదు

'వోరు?' అని గట్టిగా మళ్ళీ.

ముసలమ్మ సాయి తిరి అత్త అగఱుం ఊందనుకున్నాడు కొండడు.

'సాయి తిరి అన్నని.'

'జగ్గన్నవా నాయనా. మాట గురుతు

వచ్చేకపోయినాను. రా నాయనా రారా. సాయి తిరి పొరిగింటి తెల్లంది. వస్తాది కూకో వోన వాకతే వోన తడిసిపోయి నావా.'

'గొడుగున్నాది గాని — కొడుగుగు తాదా యీ వానకి' అన్నాడు కొండడు. బురదకి పాడవుతాయని పట్టుకున్న చెప్పులు కిందుంచాడు గొడుగు ముడిచి చూరుకు వేలాడదీసాడు. చేసంచి గోడ దగ్గర పెట్టాడు,

'కూకో నాయనా మీ అమ్మా అయ్యా అంతా కమ్మగున్నారా?'

'ఆ ఆ కమ్మగున్నారత్త'

'నీ పిల్లలూ-నీ పెళ్ళిమూ.'

'జగ్గన్నని కాదత్తా సిన్నోడిని.'

'సిన్నోడువా జగ్గన్న వనుకున్నా న్నాయిసా మీ అమ్మా వొదిన పిల్లలూ— కమ్మగున్నారా నాయనా.'

'అంతా కమ్మగున్నారత్త'

కొండడు చెల్లెలికోసం వెతుకుతున్నాడు చీకటి. ఎవరూ వీధుల్లో కనిపించటంలేదు. ఇళ్ళల్లో ఏర్రఎర్రగా మసక దీపాల వెలు తురు. యిరుకు యిరుకుగావున్న తాళాకుల యిళ్ళు

'దేశంనించి ఎన్నడొచ్చినావునాయనా.

కొండడు పంచె చెంగు పిండుకున్నాడు చేసంచిలోని తువ్వాలు తీసి వొళ్ళు తుడుచు కున్నాడు జేబులో బీడీకట్ట, అగ్గిపెట్టెతీసి బీడీ వెలిగించాడు నోటినిండా పొగపేల్చి వొదిలాడు.

‘నాశ్రోజు లయిందత్తా. సోమోరం నాదోచ్చినా’ అన్నాడు

వానలో తడుస్తూ సాయిత్తిరి నీళ్ళు కడవతో వచ్చింది. గడవలో చీకటిలో బీడీ తాగుతున్న మనిషి కనిపిస్తే పోల్చుకోలేక పోయింది, ‘సాయిత్తిరి’ అని కొండడు పిలిస్తే ‘సిన్నన్నా’ అని నిలబడిపోయింది ‘మా సిన్నన్నోచ్చి నాడత్రా’ అని చెప్పి లోపలికెళ్ళి ముంతతో నీళ్ళుపట్టుకొచ్చింది. ‘కాళ్ళు కడుక్కోరా’ అని ముంతఅందింది ‘మా సిన్నన్నత్తా దేశం నింపొచ్చినాడు’ అని అత్తకి మరొకసారి చెప్పింది

సాయిత్తిరి వొళ్ళంతా తడిపిపోయింది ఆ యింట్లో ఓమూల పొయ్యివుంది ఆ పొయ్యికి దగ్గరలోనే పెరటి ద్వారం. ఆ వెనక చిమ్మచీకటి సాయిత్తిరి ఆ ద్వారం దగ్గర సుంచుచి చీర పిండుకుని వచ్చి గోడకి ఆరగట్టిన చీరతీసి మార్చుకుంది.

కొండడు కాళ్ళు కడుక్కుని లోపలి కొచ్చాడు తూరుపు గోడకాడ పాప కిని పిస్తే వెళ్ళి పాపదగ్గర కూచున్నాడు.

‘నీ కూతురు తొంగొని ఎంతసేపయింది. లేస్తాదా’ అని ‘ఒక గుడ్డేనా కప్పి నావు కాదు సల్లేదా’ అన తన తువ్వలు కప్పబోయాడు. తడిసిందని ఆ పక్కనే పడున్న గుడ్డకప్పుడు పావమీద కాండడు.

సాయిత్తిరి అమ్మా అయ్యా సంగతు లడిగిన తర్వాత ‘పెద్దన్న ఎలాగున్నారా ఆ మద్దిన పోలీసోళ్ళ కొట్టినారట’ అంది.

‘బాగున్నాది అప్పుడప్పుడు ముక్కు

నించి నెత్తురు పడుతున్నాది గుండిమీద కోడిగుడ్డు పట్టేసినారు యీపంతానొప్పట. యికా తగ్గలేదు ‘

సాయిత్తిరి పొయ్యి వెలిగించింది. మంట అంటుకోలేదు ఇంటినిండా పొగ. కళ్ళు మండుతున్నాయి. కొండడు పొగ భరించలేక బయటికొచ్చాడు. బీడీ అయి పోయింది పారేశాడు

అడుగులు వప్పుడు, బీడీ పొగవాసన ముసలమ్మకి తెలిసింది.

‘నాయనా నీకాడ సుట్టఉంటియ్యా’ ఆ చలికి చుట్ట అట్టే పొగ పెట్టుకోవాలనిపించింది ముసలమ్మకి.

దొమ్లోషన్

గజ్జి, తామర, దురదలను పోగొట్టును
అన్ని షావులలోను ఔరకును

ORIENTAL CHEMICAL WORKS BAO (INDORE)

‘సుట్ట లేదత్త. పూర్ణ దొరుకుతాయా కొనితెస్తా’ అన్నాడు

పొయ్యి వెలిగింది. లోపల పొగ తగ్గింది

‘చెల్లె పొయ్యి ఎత్తిరించినావు కదా. నాకు ముందు చానీకు కావాల ఒకపక్క పెట్టు’ అన్నాడు

సాయిత్తిరి ‘వెతుక్కుంటున్నది బీ పొడుం లేదు సాలలేవు బెల్లమయితే కొంచెం ఉంది మేష్టరు గారింటికి వెళ్ళే దొరుకుతాయి, కాని వాన ఈ చీరకూడా తడిసిపోతే యింక మార్పుకోవటానికి ఏం లేదు పగలంతా కూలితెళ్ళి పొలంలో తడిసింది ఇంటికొచ్చి వంట చేయబోతే నీళ్ళు లేవు, పక్కంటికి వెళ్ళి నీళ్ళు తెచ్చి లోపల మళ్ళీ తడిసింది

‘వాపత్తి ఉన్నాదా’ అడిగాడు కొండడు

సాయిత్తిరికి ఆర్దంకాలేదు కొండడు అస్సాం వెళ్ళిపోయాడు రెండేళ్ళకిండట. అక్కడితెళ్ళిన తర్వాత వాడిమాట మారి పోయింది సాయిత్తిరి మారు పలక్క పోయేసరికి తెలిసి కొండడు ‘బీ పొడుం ఉన్నాదా’ అన్నాడు

సాయిత్తిరి పొయ్యి రాజుకోవటానికి చేబితో గాలిపీస్తున్నది కొండడు తన చేసంచి పట్టుకుని వచ్చి పొయ్యిదగ్గర కూచున్నాడు. ‘లెగు నేను సూస్తాను’ అని చేబ చెల్లి చెతిలోంచి తీసుకున్నాడు.

మంట రాజుకుంది.

‘ఈ సెక్కమీద కూకో’ అని చిన్న

బిల్లచేక్క అందించింది సాయిత్తిరి,

‘వీవు కూకో’ అని చెల్లెల్ని కూచో బెట్టాడు కొండడు.

నంచిలోంచి బిస్కెట్ పాకెట్లూ, మిరాయి పొట్లమూ, తేయాకుమూటఒక్కొక్కచే తీసి బయట పెట్టున్నాడు. సాయిత్తిరి బీకోసం నీళ్ళు పొయ్యిమీద ఓ పక్క పెట్టింది. అన్నంకోసం ఎవరు ఇంకోపక్క పెట్టింది. కూచునే అన్నీ చేస్తున్నది

కొండడు తేయాకు మూట విప్పాడు. పెద్ద పెద్ద ఆకులు నల్లగా ‘ఇది సానా మంచాకు దొరలు తాగుతారు’ అని తను అస్సాంనించి చెల్లెలుకోసం తెచ్చిన తేయాకువి చూసాడు. అంత మంచాకు సాయిత్తిరి చూడలేదు అంత ఎక్కువ

సాయిత్తిరి ఆకు వాసన చూసింది.

‘కమ్మగున్నాది’ అంది

‘వీవీ ఉన్నాదా.’

‘పంతులుమ్మ కాడికెల్ల తెస్తాను’

‘పోనీ బెల్లమున్నదా’

బెల్లమున్నాదని తెలిసి ఇంకేం వాడ్లన్నాడు. మరొక బీడీ తీసి కట్టెపుల్లతో వెలిగించుకున్నాడు.

“బావ ఎప్పుడన్నా వొస్తన్నాడా?” చెల్లెలు ముఖంలోకి చూసి అడిగాడు.

సాయిత్తిరి మొగుడు వీరేకు నక్క లైట్లలో కలసిపోయాడు. సంవత్సరం వైబడింది వెళ్ళిపోయి. మరి ప్రజలేమో వచ్చిపోతున్నాడు మేం చూసామంటే

చెయించి తాగి పనిలోకి వెళ్ళిపోయేవాడు కొండడు డిక్షాషన్ వడపోసాడు, నల్లగా, బెల్లం వాసనతో టీ అత్తకిచ్చి వస్తానని ఒక గ్లాసుతో తీసుకెళ్ళింది సాయిత్తిరి బీడీ పెరట్లో పారేసి విగిలిన టీ తనకీ చెల్లెలకీ గ్లాసుల్లో సర్దాడు.

చెల్లెలు చాలా పెద్ద మనిషి అయి పోయినట్టనిపించింది కొండడికి సాయిత్తిరికి వెళ్ళికాక పూర్వం అస్సాం వెళ్ళి పోయాడు మళ్ళీ ఇప్పుడే రావడం. ఈ రెండేళ్ళల్లో సాయిత్తిరి తల్లి అయింది ఒక యింటాకి పెద్ద మనిషి అయింది. ముఖంతో మొద్దు తనం ఇప్పుడే లేదు. తేటు తేలింది.

టీ చప్పరిస్తూ చెల్లెల్ని చూస్తున్నాడు. వానకి బొట్టు తడిసిపోయి చెరిగిపోయింది జుత్తు తడిసిపోయింది, నుడుకు మీద చిన్న పుడు తగిలిన దెబ్బల మచ్చలున్నాయి

అలా చెల్లెల్ని చూస్తుంటే దుఖ మొచ్చింది.

వేరే చట్టిలో నీళ్ళుపోసి పొయ్యి ఖాళీ అయిన పక్క పెట్టింది. బియ్యం కడిగి రెండో పక్క తాగిన ఎసరులో పోసింది. చింతపండు తెచ్చి నానబెట్టింది. తర్వాత సత్తు గ్లాసు నోటి దగ్గర పెట్టుకుని 'సిన్ననా, లగ్నం ఎప్పుడనుకుంతన్నారా' అని టీ ఒక్క గుక్కమింగింది.

'నీ సిప్పుదొచ్చినాను ఏనికని' అయ్య వీకు తీసుకొనమ్యుని తోల్పాడు.

'ఎప్పుడు లగ్నం.'

'బుదారం రాతిరి' కొండడు టీ చప్ప రిస్తూ మింగుతున్నాడు.

'బుదోరమా' అని ఆశ్చర్యపోయింది సాయిత్తిరి

వెళ్ళికి యింకా నాలుగుదినాలే మధ్యన వెళితే ఇంటి దగ్గర అత్త దానికి కళ్ళు కనిపించవు మొగుడు వెళ్ళిపోయిన తర్వాత రెండుసార్లు మాత్రమే వెళ్ళింది. తండ్రి జబ్బు పడ్డాడని తెలిసినప్పడొక సారి వదిన నీళ్ళాడిందని కబురొచ్చినప్పుడు రెండోసారి.

'అయితే సిన్నన్నా మల్లా దేశం ఎలి పోతావా వెళ్ళయిన తరాత ఇక్కడే వుండి పోతావా' అడిగింది సాయిత్తిరి టీ తాగు తున్నది

'ఇక్కడుండి ఏమిటి తింతాను. అక్కడికే ఎలిపోతాను. ఎప్పుడో ఏడాదికో ఆర్నె ల్లకో వచ్చి ఎత్తాను.'

'సాయిని తీసికెల్లి పోతావా నీతోటి?'

'వెళ్ళయిన తరాత అదిక్కడ పనికి మల్లా ఎల్లీరావాలంటే వొందరూపాయి లవుతాయి కేవుకీ'

సాయి సంబంధం కొండడుకి అవు తుందని అనుకోలేదు సాయి తండ్రికి గొర్రెల మంద ఒకటి వుంది నాలుగు గేదెలున్నాయి వాడికి అప్పల్లేవు, వాడి కొడుకు లెవ్వరూ కంబార్లుకారు. ఒకడు గేదెలు చూసుకుంటాడు. ఒకడు కూలి పనులు అసీ చేసుకొంటాడు. సాయి తండ్రి గొర్రెల మంద చూసుకుంటాడు.

సాయిత్తిరి తండ్రికి ఒక చిన్న కల్లు రెండు మేకలు తప్ప ఆస్తిలేదు. రెండేళ్ళ కిందటిదాకా జగన్న ఊళ్లోని ఒక రైతు దగ్గర కంబారితనం చేసాడు సాయిత్తిరి తండ్రి ఇప్పటికీ కంచారోదే బుగత కొట్టాడని కొట్టి కొట్టి చంపేస్తాడని భయపడే కొండడు ఆస్నం వెళ్ళిపోయాడ అంత తేడా వుంది కూడా ఈ సంబంధం కుదిరిందంటే దానిక్కారణం కొండడికి ఉద్యోగం ఉండడమే కర్రలు కోసే మిషన్ లో పని చేస్తున్నాడు నెలకి పదోపాతికో ఇంటికి పంపిస్తున్నాడు పైగా సాయికి వచ్చిన రెండు మూడు సంబంధాలు కూడా రెండో పెళ్ళి సంబంధాలు వచ్చాయి వాటి కంటే కొండకు సంబంధం చాలా మేలు ఇవన్నీ చూసి సాయిని ఇవ్వుటానికి ఒప్పు కున్నాడు

'సాయి శానా పెంకిదిరా చిన్నన్నా అప్పుడు ఒదిన నీళ్ళాడిందని కవురు తెలిస్తే ఏల్నాను యింకా ఈ సమ్మందం ఊసులేదు. ఏమయింది నాన్నా. పెద్దరైతు సిన్నతమ్ముడు యసాకపట్నంతో సదువు తన్నాడట ఆదొకసారి నెరుకుతోటకాడ ఎదురయి నెయ్యి పట్టినాడట—' అని సాయి కబుర్లు చెల్లెలు చెబుతుంటే కొండ డుకి చాలా ఇష్టంగా వుంది. ఆ వూర్లో పెద్దరైతులు రాబందుల్లాంటి వాళ్ళు ఆ సంగతి కొండడుకి బాగా తెలుసు. వాళ్ళ చేతుల్నించి ఆడవాళ్ళు తప్పించుకోవడం అంటే అది పెద్ద సాహసమే. పద్మనాభంకి

పెళ్ళయిన వారం దినాలకే వాడి పెళ్ళం నూతిలో నడివచ్చి పోయింది అప్పుడు అంతా కరణం పేరు చెప్పుకున్నారు.

పొయి ముందు కూచుని సాయిత్తిరి పొయిలో తోక్కు పిడకలు పెట్టున్నది. అన్నం పొయి మీద వుడుకు తున్నది. ఓ పక్కవులుసు మరుగుతున్నది.

కొండడు టీ తాగి మళ్ళీ ఖీడీ వెలిగించాడు చలిపోయి పొయివేడికి చిరుచెమట పట్టింది నుదుట చొక్కా తీశాడు. రెండేళ్ళ లోనూ వాళ్ళు బాగా గట్టిపడింది. మీసాలు నల్లబడ్డాయి. చిన్న జుత్తుతో క్రాప్ అందంగా వుంది

ఆ మధ్య సాయిత్తిరితో ఎవరో అన్నారు 'నీ మొగుణ్ణి ఫలానా వూళ్లో చూశాను. ముందు లాగ వున్నాడను కున్నావా మనిషి గట్టి పడ్డాడు చాతి మూర డున్నాది' అన్నని చూసినప్పుడు ఆ మాటలు గుర్తు కొచ్చాయి మొగుణ్ణి చూడాలని ఎప్పుడూ అనుకుంటుంది. మేష్టరుగారితో చెపుతుంది. ఆశ్చేవళ్ళన్నా తెలిస్తే చెప్పండి మేష్టరూ అని మరి మేష్టరుకు వాళ్ళు కలిసావో లేదో. మేష్టరు చెప్పాడో లేదో ఏమీ తెలీదు.

వాన తగ్గలేదు. గొడగు నేసుకుని మేష్టరుగారి భార్య వచ్చింది. 'సాయిత్తిరి నీ కూతురు నిద్ర పోతున్నదా' అని తిన్నగా ఆ పాన దగ్గరికే పోయి ఎత్తు కొచ్చింది. సావతో 'మీ అమ్మొచ్చిందే లే' అని కొత్త మనిషి పొయి దగ్గర కూచుని

ఉంటం చూసి ఆగిపోయింది.

'మా సిన్నన్న' అంది సాయి త్తిరి.

కొండడు లేచి బయటి కొచ్చాడు. ముసలమ్మ చుట్ట నంగతి గుర్తు కొచ్చింది వెళ్ళి తేవాలంటే ఎక్కడ దొరుకుతాయో ఏమో తెలీదు. వాన ఆగకుండా కురుస్తున్నది. ఎరిగిన మనిషి ఎవరూ లేరు.

మేష్టరుగారి భార్య పాపకి రామ్ము కుదిసింది తల్లిపాలు పాపకి చాలవు మేష్టరుగారి భార్య ఎక్కువ రోజూ ఇచ్చి పోతుంది. ఉదయం ఓసారి మధ్యాహ్నం ఓసారి ఆ పాలే లేకపోతే పాప బతుకు కష్టమయ్యేది మేష్టరుకూడా వారానికి పదికీ ఓసారి వచ్చి చూసి పోతాడు ఇంట్లో కష్టంగా వుంటే సాయం చేస్తాడు. వూళ్లో పెద్దమనుషులకి ఇది కంటగింపుగానే ఉంది. కాని ఏం చేయలేదు ఏం చేస్తే నక్స్ లైట్లు వచ్చి తలకాయకోసి వేలాడగట్టారో అని భయం పైగా ఆ మేష్టరుకి ఆ తాలూకా ఎమ్మెల్యేతో బంధుత్వంఉన్నాయి ఈ సందర్భంలో ఒకసారి ఆ మేష్టర్ని పోలీసుల చేత ఆరెస్ట్ చేయించారు భూస్వాములు ఎమ్మెల్యే మరి కొండరు పెద్దలు కలిగించుకున్న తర్వాత ఇంటరాగేషన్ వదిలేసారు మరొక సందర్భంలో మళ్ళీ మేష్టర్ని పట్టించాలని ఆ వూళ్లో కొండరు భూస్వాములు పోలీసులకి పెద్ద మొత్తం లంచ మిచ్చి ప్రయత్నించారు. అంతలో పోలీసులకి భూస్వాములకి బెదిసింది. భూస్వామి కోడలికి పోలీసులు చూస

భంగం చేసాకని అందరూ చెప్పుకున్నారు వెంటనే సుజూరు బదారువేల రూపాయల నరకు బిర్లు పెట్టి కేంప్ తీసేయించారు ఆ వూరు ముసనబు.

మేష్టరు భార్యకి మొదటి కాన్పు నాలుగు మాసాలు కొడుకు. ఆమె చూస్తే పెద్ద వయసు మనిషిలాగ కన్పిస్తుంది. కనీసం ముప్పయ్యేళ్ళే నా ఉండొచ్చు. చామనచాయ మనిషి. నన్నగా పొడుగ్గా పెద్ద కళ్ళు జాత్తు జడేసి ముడి చుట్టు కుంది. పట్నం మనుషుల చీరకట్టు

'మా సిన్నన్నకి వెళ్ళి మేష్టరమ్మా' అంది.

'ఎప్పుడు నీ వెళ్తున్నావా'

కొండడు కలిగించుకుని 'దాన్ని తీసి తెల్లనికే నీ నొచ్చినానంది' అన్నాడు

అన్నం ఉడికింది గంజి వార్చటానికి వెళ్ళింది సాయి త్తిరి


బీడీ పొగ వాసనకి ముసలమ్మకి చుట్ట గుర్తుకొచ్చింది.

నాయినా నీ పేరేమిటన్నావ్' ముసలమ్మ అడిగింది.

'కొండరు'

'కొండడా. నోరంత సేదుసేదు గున్నాది నాయినా. సుట్ట అగిడినానని ఏమనుకోకు. మిల్లు డైవేరు అప్పుడప్పుడొచ్చి సుట్ట లిస్తాడు. ఈ మద్దిన రాలేదు.' అని చెప్తున్నది.

చుట్ట కావాలి అని అడిగినట్టగా ఉన్నాయి ఆ మాటలో. కొని తెస్తానని



చెప్పాడు ఆ మాట గుర్తు చేస్తున్నట్టుంది ముసలమ్మ

‘అత్తా యీ వూళ్లో ఎక్కడ సట్టర్లొడుకుతాయో తెలుసునా’ అడిగాడు. గొడుగేసుకుని వెళ్ళి తీసుకురావచ్చని.

‘ఎదురు వానలో నాలుగిళ్ళు దాటితే ఆ పెంకుటింట్ల దొరుకుతాయి నాయనా’ అని చెప్పింది.

గొడుగు తీసి వీధిలోకి వెళ్ళాడు కొండడు. దగ్గరే పెంకుటిల్లు.

కొండడు వీధిలో ముందకు వెళ్తుండగా తాటి గొడుగు తలమీద పెట్టుకున్న ఓ కుర్రాడు పడుగూ నడకతో వచ్చాడు, తాటి గొడుగు గోడకానింది పెట్టి లోపలి

కేళ్యాడు. మేష్టరు భార్య ఇంకా పాపకి పాలుపెట్టున్నది. సాయి తిరి పొయిదగ్గర కనిపిస్తే ‘మీ యింటి కెవరే? వచ్చినారా సాయి తిరిప్పా. దగ్గరికెళ్ళి చిన్నగొంతుతో అడిగాడు.

వాడు వూరుకు తూర్పుగా ఉన్న రైస్ మిల్లులో కళాసీ. ఆ మిల్లు పక్కనింది రోడ్డుకు పోయేదారి రోడ్డుకు అరమైలు దూరం. రోడ్డుమీద ఒక మైలు దూరంలో పోలీస్ కెంప్. మిల్లు దగ్గర ఆ సంగతి డ్రైవర్ చెప్పే వచ్చాడు. సాయి తిరి ఇంటికి వచ్చివచ్చాడు, అది తెలిసి పోలీసుల్ని పిలుచుకు రావటానికి ముగ్గుర్ని పంపారు పెద్ద మనుషులు, వాడు మిల్లు

దగ్గర్నించి దొంగతనంగా అడ్డుదారిని వచ్చాడు. మళ్ళీ తొందరగా వెళ్ళిపోవాలి. మియ్యకీ తీరికలేదు. నెలదినాలుగా పని రాత్రీ వగలూ ఉంటున్నది. డ్రైవర్ చెప్తేనే వచ్చాడుగాని తొందరగా వెళ్ళకపోతే మళ్ళీ తిట్టాడు.

‘ఎవరూ మా సిన్నన్న తమ్ముడూ. ఆస్సాంలో ఉన్నాడన్నాను సూడూ ఆడు. గడపలోన నిలబడున్నాడు సూడూ ఆడు. ఆడికి, పెళ్ళి. తీసికెలడానికి కొచ్చినాడు ఆయ్యతోల్తే’

కళాసీ నున్నగా గుండ్రంగా నల్లగా గుండురాయిలా ఉన్నాడు.

తల గుండు కొట్టించాడు. భుజానికి తాయెత్తు కట్టాడు. చిన్న కాకి నిక్కరు తప్పించి వొంటిమీద వేరే గుడ్డలేదు.

‘అదికాదు సాయి త్తిరిప్పా. పోలీసుల్ని పిలిపికి రాడానికి ఎల్వారు. మీ యిటి కొచ్చారా ఎవళేనా’

వాడికి గడపలో ఎవరూ కనిపించలేదు. మరేమో గడపలో పిన్నన్న ఉన్నాడంటుంది సాయి త్తిరి. తన దగ్గర దాచుతున్న దేమోనని మళ్ళీ చెప్పాడు

‘నిజం తమ్ముడూ. మా సిన్నన్న దేశం నించి వచ్చినాడు పెళ్ళికి’

‘మరేం బయంలేదా’

సాయి త్తిరి మాటాడలేక పోయింది,

‘మరెక్కడన్నా పున్నారా’

సాయి త్తిరి ఏం చెప్పలేక పోయింది.

కాలుస్తున్న ఉప్పుచేప మాడిపోతున్న షాస

నకి నిప్పుల్లోంచి చేసని తీపింది.

‘పోలీసులయితే ఎలివొస్తారు. నీ నెలి పోతా’ వేష్టరుగారిని కలిపి ఎల్లిపోతాను’ అని ఇంట్లో మనుషులవర్షి చూడకుండా తాటిగొడుగు అందుకుని వానలోకి వెళ్ళి పోయాడు.

సాయి త్తిరి మేష్టరమ్మకి చెప్పింది ఇంకా సాయి పూర్తి కాలేదు. పిల్ల యింకా చీకుతూనే ఉంది. పిల్లని సాయి త్తిరికిచ్చి మేష్టరమ్మ వెళ్ళిపోయింది.

కొండడు వచ్చి ముసలమ్మకి చుట్ట కొచ్చాడు. అగ్గిపెట్టి తీసి ముసలమ్మ చుట్ట ముట్టించాడు. ముసలమ్మ చుట్టపొగ నోటి నిండా టొక్కినోటితో పీల్చి ‘కమ్మగా సుకంగా బతుకునాయనా’ అని దీ వెన్లించింది. ఆ అగ్గిపుల్ల వెల్తురులో ముసలమ్మ ముడ తల ముఖం కవిపించింది.

సాయి త్తిరి బయటికొచ్చి చూసింది. కొండడు ముసలమ్మకి చుట్టలు యిస్తున్నాడు.

‘రాతిరికి ఒక సుట్టుయితే సరిపోతాది నాయనా. ఒకతైతె సరి. ఇవి నాకు వారం పంజులొస్తాయి.

ఆత్త చెప్తున్న మాటలు విన్నది.

అన్నతో ఆ సంగతి చెప్పాలో మానాలో తెలీలేదు చిరరికి సాయి త్తిరి తనలో దాచు కోలేక పోయింది చెప్పింది. సాయి త్తిరికి ఒక్కసారి చాలా ఆలోచనలు ముసురు కొచ్చాయి. నిజంగానే మొగుడువచ్చి ఎక్కడన్నా ఎవరింట్లోనన్నా ఉన్నాడేమో.

రమ్మని చాలాసార్లు కబురు చేయమని షేష్టరుతో చెప్పింది. చూసిపోవాలని వచ్చా డేమో. లేక ఇంకెవరన్నా వంపించాడో ఇంకెవరన్నా వచ్చారో. షేష్టరుగారి దగ్గరి కెళ్తే చెప్తే ఏం చేయాలో తెలుస్తుంది వెళ్ళాలంటే ఈ లోపలే వస్తారేమో.

ఆ సమయాన సాయి త్తిరికి పిన్నన్న కూడ నక్సలైట్ లాగ కన్పించాడు. వాడినే నక్సలైట్ అని తీసుకుపోతేనో. అట్లా ఎందరో తీసికెళ్ళారు. పెద్దన్నని తీసుకెళ్ళి కొట్టారు. ఇప్పుడు వీడినిమాత్రం విడుస్తా రని ఏముంది తండ్రిమీద కోప మొచ్చింది సాయి త్తిరికి. ఎవర్తానో కబురుచేస్తే సరి పోక పోయేదా. వాడినే ఎందుకు వంపించాలి.

వాసని కొండడు చేతికిచ్చి సాయి త్తిరి వానలో తడుస్తూనే వెళ్ళింది. ఆ వీధిలో ఆ వాసకి పెరట్లోంచి దొరికేడు. పెరటి అందరి ఇళ్ళకూ దడులున్నాయి. ఆ దడుల వెనక పూరు వరదనీరు పారేవంతర ఉంది. ఆ వంతరనిండా ముళ్ళమొక్కలూ మురికీ ఎప్పుడూ వుంటుంది. ఇప్పుడు వాన నీరు పారుతున్నది నిండుగా.

కొండడుకి ఏమీ తోచటంలేదు. అన్నని కొట్టిన కథంతా వదేసదే గుర్తుకొస్తున్నది. అడవుల్లోకి తీసుకుపోయి వంపుతామని ఔ. రించిన సంగతి, బావ ఎక్కడున్నాడో చెప్పమని భయపెట్టిన సంగతి గుర్తు కొస్తుంటే భయం భయంగా ఉంది. మళ్ళీ అంతలోనే ధైర్యం. తను అస్సాంలో

సామిల్లులో ఉద్యోగం చేసుకుంటున్నాడు తను పెళ్ళి చేసుకోవటానికొచ్చాడు. చెల్లెల్ని పిలవటానికి ఈ ఊరు వచ్చాడు. తను ఈ విషయాలు చెప్తే వాళ్ళు వెళ్ళిపోతారు. అనవసరంగా భయపెట్టుకోకూడదు. తనని తనే వోచిర్చుకున్నాడు, పాపని ఎత్తు కుంటూ నిలబడ్డాడు. భయంకొద్దీ వీధిలోకి చూసాడు. వీధిలో ఎవరూలేరు. ఇంకా పోలీసులు రావటం లేదు.


పాపకీ కొత్త. ఏడవడం మొదలెట్టింది. నిద్రకూడానేమో. ఎంత బుజ్జగిస్తున్నా ఊరుకోరు. గొంతు చించుకుని ఏడుస్తు న్నది. విసుక్కుని ముసలమ్మ దగ్గర పెట్టాడు. అక్కడా పూరుకోడు. బిక్కవట్టి ఏడుస్తున్నది.

సాయి త్తిరి అఱకిడి లేకపోవడంతో 'సాయి త్తిరి ఎక్కడి కెళ్ళింది నాయనా' అని అడిగింది ముసలమ్మ నోటిలోని అడ్డ పొగ సుట్టతీసి.

కొండడు ఏమీ చెప్పలేక పోయాడు.

'యీ వోనలో ఎక్కడికెళ్ళిందో' అని గొణుక్కుంది.

అప్పుడు అక్కణ్ణించి వెంటనే పారి పోవాలనిపించింది కొండడికి. కాని ఆ పూరు వాడికి కొత్త. పైగా అది రాత్రి. దానికితోడు వాన జోరున కురుస్తున్నది. వాడికి ఆ పూరు దాల్లు తెలీవు. పొలాల్లో దమ్ము లవుతున్నాయి. పొలాలు నిండా నీళ్ళు గడ్డలూ, ఒరువులూ, తెలిసినవాళ్ళు కూడా ఎవరూలేరు, ఎటుపోతే రోడ్



తెలిదు, ఎటు ఏ డికో. ఎటు తూర్పు
 ఎటు వడమరో. అకాశాన చుక్కల్లేవు.
 మెరుపులన్నా మెరవువు. సాయి త్తిరి కని
 పంచదు ఎక్కడికేళ్లిందో. ఇదేమిటీ యిల్లు
 కైలులాగ చంపెస్తారా-అసాసాంలో తను
 సన్నేస్తున్న రంపపు మిల్లు. దాని మార్వాడి
 గుజమాని అక్కడి దోస్తులు పూళ్ళో
 సాయి సాయి పెళ్ళి. బుదోరం పెళ్ళి
 సాయితో. చంపెస్తారా సాయి త్తిరేదీ-
 ఎక్కడన్నా పారిపోతే. వాన తగ్గదు.

పాప ఏడుపు ఆవడు' సాయి త్తిరి
 గాదు. ముసలమ్మ ఓదార్పు పాటలు.

సాయి త్తిరి వచ్చింది. ఎవరూరాలేదు
 ఒక్క సాయి త్తిరే వచ్చింది. సాయి త్తితో
 సస్తున్న మేష్టరు సగంరో అగిపోయాడు
 హారంగా నల్లని మేఘంలాగ పోలీసులు.
 సాయి త్తిరి ఇంట్లో అడుగుపెట్టి పాపను
 అందుకునేసరికి పోలీసులు. టార్పిలైట్లు

బురదలో అడుగుల చప్పుడు, కాకిదుస్తులు
 బరువైన తుపాకీలు, మెరుస్తున్న బాయి
 నేట్లు. ఒకరుకాదు ఇద్దరుకాదు పదిహేను
 ఇరవైమంది. వాళ్ళు చునుపులుకాదు
 వాళ్ళు ప్రభుత్వం. వాళ్ళు ఆయుధాలు.
 వాళ్ళు యంత్రాలు, వాళ్ళు క్రూరత్వం.
 వాళ్ళు జీతం రాశికోసం అమ్ముడుపోయిన
 వాళ్ళు.

ఆ అడుగుల చప్పుడులో పాప ఏడుపు
 వినిపించబందేదు

బాయి నెట్ తో పక్కకి తోసింది సాయి
 త్తిరిని ఒక తుపాకీ.

కొన్ని తుపాకీలు బయట కాపలా
 కాస్తున్నాయి. కొన్ని తుపాకీలు ఇంట్లో
 దూరి చుట్టు ముట్టాయి.

“నీను కొండడిని” అరిచాడు.

“నీను మా పెల్లెల్ని పిలచాని కొచ్చి
 నాను. బుదోరం నాడు నా పెళ్ళి” ఏడుపు

‘నీను అస్సాంలో సామియల ఉద్యోగం పేసికంతన్నాను. నాకు ఏదపు గొంతుతో బలిమాలు కంటున్నాడు కొండడు.

“నీను కాను. నీను కాను.”

ఆ భాషే అర్థం కానట్లు, ఆ ఘోషే వినిపించనట్లు ఉక్కు టోపీలు బాయి నెట్లు మాటాడలేదు.

కొంత సేపటికి సాయి తిరి, పాప ఆ యింట్లో వి గిలారు. వచ్చిన ఉక్కు టోపీలు తుపాకీలు వెళ్ళిపోయాయి.

* * *

ఆ రాత్రే కొండడుని వూరుకు తూర్పువ మిల్లుదాటిన తర్వాత మర్రిచెట్టుకాడ పోలీసులు కాల్చేసారు. ఆ శవాన్ని పోలీసులు తర్వాత తీసుకుపోయారు. చంపేసినట్టుగా ఆ రాత్రే సాయి తిరికి తెలిసింది. వూళ్ళో జనం అందరికీ తెలిసింది. ఎవరు చేపిందో కూడా తెలిసింది. ఎందుకు చేపిందో కూడా తెలిసింది. ఈ రకంగా ఎంత కాలం జరుగుతుందో మాత్రం ఆ వూళ్ళో జనంకి తెలీలేదు. ఇలా ప్రాణాలు తీయడాన్ని

అహంసే అంటారు. న్యాయమే అంటారు చట్టమే అంటారు మాత్రం ఆ జనానికి తెలీదు. అలా ప్రాణాలు తీయడానికి ఉన్న అధికారాన్ని ప్రభుత్వమే అంటారు ప్రజాక్షేమమే అంటారు అరాచకాన్ని అరికట్టడమే అంటారు జనానికి ఎంతకీ అర్థం కాలేదు.

* * *

ఆ పగలు నాట్లు వేస్తుంటే పార్లమెంటు గవిరమ్మ. తవుడు, కన్న అప్పలమ్మ, గరికమ్మ. నూకాలు, పెంటమ్మ, బోడి, సుబ్బ-ఎవరికి నోటికొచ్చిన తిట్లు వాళ్ళు తిట్టున్నారు.

ఈ వూరిలోన రాక్షసులెప్పుడు చస్తారో ఆళ్ళకి కాలం ఎప్పుడు నిండుతాదో. ఆళ్ళ తల లెప్పుడు బద్దలవుతాయో. ఆళ్ళ పెళ్ళాల పుస్తై లెప్పుడు తెగుతాయో. వాళ్ళ కుదురు ఎప్పుడు నూల్తాదో, ఆళ్ళ తమ్ముళ్ళని ఎప్పుడు—

నూకాలు మర్కలో అంది ‘రావణ బెమ్మే సచ్చినాడు యెంతి’ అని. *

రైల్వే ఫిక్షన్

ఏదో రైల్వేస్టేషన్లో నోటివ బోర్డు - ‘త్వరలో ఆగ్నేయరైల్వే లైసెన్సింగ్ దొరుకును’ - అన్నెచ్చి పలకరిస్తున్నాది

ఎవరో దారేపోయే జోక్ టివీ రామ్ వెంటనే ఆ ప్రకటనకింద ఈ వాక్యాన్ని చేర్చేడు: ‘ఈ అద్భుతకల్పనా సాహిత్యరాజానికై నేడే మీ కాఫీలు రిజర్వ చేసుకోండి!’